

**Sentenza tal-Qorti tal-Ġustizzja (It-Tmien Awla) tal-24 ta' Novembru 2022 (talba għal deċiżjoni preliminari tal-Kúria – l-Ungerija) – CIG Pannónia Életbiztosító Nyrt. vs Nemzeti Adó- és Vámhivatal Fellebbviteli Igazgatósága**

(Kawża C-458/21) <sup>(1)</sup>

*(Rinviju għal deċiżjoni preliminari – Tassazzjoni – Taxxa fuq il-valur miżjud (VAT) – Direttiva 2006/112/KE – Artikolu 132(1)(ċ) – Eżenzjonijiet favur ċerti attivitajiet ta' interess ġenerali – Provvisti ta' kura lill-persuna fil-kuntest tal-professjonijiet mediċi u paramediċi – Servizz użat minn kumpannija tal-assigurazzjoni sabiex tivverifika l-eżattezza tad-dijanjosi ta' marda serja kif ukoll issib u ttiprovdi l-aħjar kura u trattament possibbli barra mill-pajjiż)*

(2023/C 24/14)

Lingwa tal-kawża: l-Ungeriz

**Qorti tar-rinviju**

Kúria

**Partijiet fil-kawża prinċipali**

Rikorrent: CIG Pannónia Életbiztosító Nyrt.

Konvenut: Nemzeti Adó- és Vámhivatal Fellebbviteli Igazgatósága

**Dispożittiv**

L-Artikolu 132(1)(ċ) tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud,

għandu jiġi interpretat fis-sens li:

provvisti li jikkonsistu fil-verifika tal-eżattezza tad-dijanjosi ta' marda serja fil-persuna assicurata sabiex tiddetermina l-aħjar kura tas-saħħa possibbli għall-fejqaq tal-persuna assicurata u jiġi żgurat, jekk dan ir-riskju jkun kopert mill-kuntratt ta' assicurazzjoni u l-persuna assicurata tagħmel talba, li t-trattament mediku jingħata barra mill-pajjiż, ma jaqgħux taħt l-eżenzjoni prevista f'din id-dispożizzjoni.

<sup>(1)</sup> ĠU C 471, 22.11.2021.

**Sentenza tal-Qorti tal-Ġustizzja (Il-Hames Awla) tal-24 ta' Novembru 2022 (talba għal deċiżjoni preliminari tal-Finanzgericht Nürnberg – il-Ġermanja) – A vs Finanzamt M**

(Kawża C-596/21) <sup>(1)</sup>

*(Rinviju għal deċiżjoni preliminari – Tassazzjoni – Taxxa fuq il-valur miżjud (VAT) – Direttiva 2006/112/KE – Artikoli 167 u 168 – Dritt għat-tnaqqis tal-VAT tal-input imhallsa – Prinċipju tal-projbizzjoni tal-frodi – Katina ta' kunsinni – Rifjut tad-dritt għal tnaqqis fil-każ ta' frodi – Persuna taxxabli – It-tieni xerrej ta' ogġett – Frodi li tirrigwarda parti mill-VAT dovuta waqt l-ewwel akkwist – Portata tar-rifjut tad-dritt għal tnaqqis)*

(2023/C 24/15)

Lingwa tal-kawża: il-Ġermaniż

**Qorti tar-rinviju**

Finanzgericht Nürnberg

**Partijiet fil-kawża prinċipali**

Rikorrent: A

Konvenut: Finanzamt M

**Dispożittiv**

- 1) L-Artikoli 167 u 168 tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud, kif emendata bid-Direttiva tal-Kunsill 2010/45/UE, tat-13 ta' Lulju 2010, moqrija fid-dawl tal-prinċipju tal-projbizzjoni tal-frodi,

għandhom jiġu interpretati fis-sens li:

it-tieni xerrej ta' oġġett jista' jiġi rrifjutat il-benefiċċju tat-tnaqqis tat-taxxa fuq il-valur miżjud (VAT) tal-input imhallsa, għar-raġuni li huwa kien jaf jew kellu jkun jaf bl-eżistenza ta' frodi tal-VAT imwettqa mill-bejjiegh inizzjali waqt l-ewwel bejgħ, anki jekk l-ewwel xerrej kellu, huwa wkoll, għarfien ta' din il-frodi.

- 2) L-Artikoli 167 u 168 tad-Direttiva 2006/112/KE kif emendata bid-Direttiva 2010/45/UE, moqrija fid-dawl tal-prinċipju tal-projbizzjoni tal-frodi,

għandhom jiġu interpretati fis-sens li:

it-tieni xerrej ta' oġġett li, fi stadju qabel dan l-akkwist, kien is-sugġett ta' tranzazzjoni frawdolenti li tirrigwarda parti biss mit-taxxa fuq il-valur miżjud (VAT) li l-Istat għandu d-dritt li jiġbor, għandu jiġi rrifjutat id-dritt tiegħu għat-tnaqqis tal-VAT tal-input imhallsa fl-intier tagħha meta dan kien jaf jew kellu jkun jaf li dan l-akkwist kien marbut ma' frodi.

(<sup>1</sup>) ĠU C 513, 20.12.2021.

**Sentenza tal-Qorti tal-Ġustizzja (It-Tmien Awla) tal-24 ta' Novembru 2022 (talba għal deċiżjoni preliminari tar-Raad van State – Il-Belġju) – VZW Belgisch-Luxemburgse vereniging van de industrie van plantenbescherming (Belplant), li kienet VZW Belgische Vereniging van de Industrie van Plantenbeschermingsmiddelen (PHYTOFAR) vs Vlaams Gewest**

(Kawża C-658/21) (<sup>1</sup>)

*(Rinviju għal deċiżjoni preliminari – Proċedura ta' informazzjoni fil-qasam tar-regolamenti tekniċi u tar-regoli dwar is-servizzi tas-socjetà tal-informazzjoni – Direttiva (UE) 2015/1535 – Kuncett ta' "regolament tekniċu" – Artikolu 1(1) – Leġiżlazzjoni nazzjonali li tipprojbixxi l-użu ta' pestiċidi li fihom il-glifosat minn individwi fuq artijiet għal użu privat – Artikolu 5(1) – Obbligu tal-Istati Membri li jikkomunikaw lill-Kummissjoni Ewropea kull abbozz ta' regolament tekniċu)*

(2023/C 24/16)

Lingwa tal-kawża: l-Olandiż

**Qorti tar-rinviju**

Raad van State

**Partijiet fil-kawża prinċipali**

*Rikorrent:* VZW Belgisch-Luxemburgse vereniging van de industrie van plantenbescherming (Belplant), li kienet VZW Belgische Vereniging van de Industrie van Plantenbeschermingsmiddelen (PHYTOFAR)

*Konvenut:* Vlaams Gewest

**Dispożittiv**

L-Artikolu 1(1) tad-Direttiva (UE) 2015/1535 tal-Parlament Ewropew u tal-Kunsill tad-9 ta' Settembru 2015 li tistabbilixxi proċedura għall-ghoti ta' informazzjoni fil-qasam tar-regolamenti tekniċi u tar-regoli dwar is-servizzi tas-Socjetà tal-Informatika [tal-Informazzjoni], moqri flimkien mal-Artikolu 5 ta' din,

għandu jiġi interpretat fis-sens li: